

Самапомач

Беларуская
Коопэратыўная
Газета
Часопіс

Год V.

Вільня, Лістапад 1936 г.

№ 11.

Хай злыдні над намі,
скрыочуць зубамі
Любі сваю ніву, свой
край,
І, колькі ёсць сілы,
да самай маілы
Ары, барануй,
засявай!
ЯНКА КУПАЛА.



Усе вялікія на-
дзеі народаў і ўсе цы-
вілізацыі былі ство-
раныя дабравольнымі
стараннямі аб'ядна-
ных людзей... самапо-
мачу.

Джордж РЭССЭЛЬ
(Ірляндзец).



Бач.

Бач.

1. Novyja pravily ab ustrojstvach mała-čarniaŭ	73	7. Як трымацца ў хваробах сэрца?	77
2. Ab biespracentnych kredytach	74	9. Pierachoŭvańnie vaščyn zimoju i za-biešpjačeńnie pčalarskich pryładaŭ	78
3. Не марнуйце гною	74	10. Гаспадарская хроніка	79
4. Конь патрабуе дагляду	75	11. Дробныя рады	80
5. Раньняе цялё гадаваць найлепш	76	12. Chłopaty haspadyń uvosieni	на вокл.
6. Жыды купляюць зямлю	77	13. Усячына	на вокл.

Ceny ŭ Vilni

Zbožža. 12.XI.36, za 100 kilohram.

Žyta	17.25—18.00
Pšanica	22.00—23.50
Jačmień na pansak	19.75—20.75
Avios	15.40—16.90
Hračycha	19.75—20.25
Muka pšaničnaja	25.50—44.00
Muka żytniaja da 50%	26.50—27.25
" " da 65%	24.00—24.75
Muka razovaja da 95%	20.00—20.50
Votruby żytnija	12.50—13.00
" pšaničnyja	13.00—14.00
Łubin sini	9.00—9.50
Siemia lannoje b. 90%	37.12—37.50
Lon trapany, Vałożyna	1440.—1480.
Lon trapany, Harodzlej	1640.—1680.
Lon trapany, Miory	1420.—1460.
Lon časany, Harodzlej	1950.—1990.
Kudziela Harodzle	1450.—1490.

Małočnaje za 1 kilo (31.X.36).

Masła najlepšaje, I. sort za kil. ŭ hur.	2.40—2.50
" " " " " u detalu	—2.70
Masła stałovaje II sort za kilo ŭ hurcie	2.30—2.40
" " " " " u detalu	—2.70

Syr litoŭski, za kilo ŭ hurcie	1.40—1.80
" " " " u detalu	1.60—2.20
Syr ementalcki(švajc.)za kilo ŭ hurcie	2.40—2.50
" " " " u detalu	—3.00
Jajki, kapa	5.40—7.20
" za štuku	9—13 hraš.

Miasnoje 30.X.36.

Za kilo żyvoj vabі:

Bydła: stadniki	0.23—0.33
karovy	0.22—0.32
cialaty II sort	—0.50
Švini:	0.65—0.85
Aviečki	0.48—0.53
Miasa: vałovina, celyja štuki	0.50—0.60
vałovina, zady	0.60—0.80
vałovina, pierady (košar)	0.80—1.00
cialacina	0.75—0.85
švinina	1.00—1.15
baranina	0.65—0.70
Skury syryja: bydlačyja za 1 kilo	1.05—1.10
cialačyja za št.	6.00—6.50
avlečyja	4.25—4.50
ščacina, niesart. za kilo	7.00—8.00

Чытайце самі і сярод знаёмых пашырайце адзіны ў нас гаспадарскі часопіс

„Самапомач“

„Самапомач“ выходзіць рэгулярна што месяц пяты ўжо год і зьяўляецца найтанейшай гаспадарчай газэтай.

Зьмест «Самапомачы» ў гэтым 1936 годзе значна павялічаны ў аддзеле сельскай гаспадаркі, дзе часцей падаюцца рады аб польнай гаспадарцы, жывёлагадоўлі, садоўніцтве, агародніцтве і земляробскай эканоміцы.

Гадавая складка на адзін экзэмпляр (12 нумароў) „Самапомачы“, разам з паштовай перасылкай — 3 (тры) зл. Калі зьбярэцца найменш дзесяць складчыкаў (дзсятка), якія згодзяцца атрымоўваць часопіс на адзін супольны адрэс, дык кожны такі складчык замест трох златаў плаціць толькі 1 зл. 20 гр. (усе разам 12 зл.).

Складкі на «Самапомач» найвыгадней пасылаць разрахунковым пераказам на Wilno I, konto Nr. 40 „Samapomacz“, а ўсякія пісьмы — на адрэс:

Redakcyja časapisu

„Samapomacz“,

Vilnia, — Wilno,

Połackaja vul. 9—4.

Рэдакцыя адчынена ў аўторкі і пятніцы ад 9-ай да 12-ай гадз. дня.

Adres:

VILNIA (Wilno), Połackaja vul. 9—4.

Саманомач

Hod V.

Vilnia, Listapad 1936 h.

Nr. 11 (52).

Novyja pravily ab ustrojstvach małačarniaŭ

Apirajučysia na zakon ab małačarstvie z 22 krasavika siol., Ministr Ziemiarnobstva vydaŭ 15 kastyčnika siol. (Dz.U. № 82, poz. 568) specyjalnaje rasparadžeńnie ab ustrojstvie małačarniaŭ. Heta rasparadžeńnie ŭvajšo ŭ silu ŭžo z dniom 1 listapada siol. Hałoŭnyja paŭstanovy hetaha rasparadžeńnia nastupnyja:

Rasparadžeńnie pradbača piac hatunkaŭ małačarskich pradpryjemstvaŭ: 1. žlivalni, 2. małačarni, 3. śmietančarni, 4. maślarni i 5. syravarni.

1. **Žlivalni** (papolsku *zlewnia*) heta takija miascy, hdzie ad niekalkich haspadaroŭ žbirajecca i žlivajecca razam małako „dziela pradaży abo ŭviadzieńnia ŭ abarot inšym sposabam, kali heta małako tut nie pierarablajecca jnakš aprača ačyščaćnia i studžeńnia“. Hetkaja žlivalnia pavinna mieć prynamsia: dva pamiaščeńni, vahu abo mierku, jakoj mierycca pryjmanaje małako, pryładździe dziela aznačeńnia jakaści, a pavodle mahčymaści — i kłustaści pryjmanaha małaka, a taksama pryładździe da ačyščaćnia, studžeńnia i pierachoŭvańnia małaka.

2. **Małačarni**. Małačarniaj jość pradpryjemstva, u katorym, akramia čynnaščiaŭ pradznačanych dla žlivalniaŭ, małako pasteryzujecca, homogienizujecca, ražlivajecca ŭ butelki, abo puskajecca ŭ abarot inšym sposabam; u małačarni tak-ža z małaka vyrablajecca dy puskajecca ŭ abarot (prodaž) sałodkaja śmiatana. Małačarni pavinny mieć prynamsia try pamiaščeńni, usio pryładździe žlivalniaŭ, a tak-ža aparaty da pasteryzavańnia, abo homogienizavańnia, kali hetyja małačarni puskajuć u abarot pasteryzavanaje ci homogienizavanaje małako, abo hetkuju śmiatanu.

3. **Śmietančarni** — heta pradpryjemstvy, u jakich tolki addzialajecca z małaka śmiatana i puskajecca ŭ abarot. Śmietančarnia pavinna mieć prynamsia dva pamiaščeńni, vahu abo mierku na pryjmanaje małako, pryładździe da aznačeńnia jakaści i pa mahčymaści kłustaści pryjmanaha małaka, pryładździe da padahravańnia małaka, studžeńnia, a tak-ža da ŭtrymańnia śmiatany pry nizkaj temperatury.


4. **Maślarni** — heta pradpryjemstvy, u katorych vyrablajecca maśla dziela pradaży i naahul puščeńnia ŭ abarot. Maślarnia pavinna

mieć prynamsia try pamiaščeńni; da hetaha: vahu abo mierku na pryjmanaje małako abo śmiatanu, pryładździe da aznačeńnia jakaści i kłustaści małaka, małačarskaje sita z filtram da ačyščaćnia małaka, pryładździe da padahravańnia małaka, centryfuhu (centrabiežka) — kali maślarnia pryjmaje poŭnaje małako, pryładździe dziela studžeńnia i fermentavańnia śmiatany, maślaboju i vyciskač. Kali małačarnia puskaje ŭ abarot maśla z pasteryzavanaj śmiatany, dyk akramia taho pavinna mieć aparat da pasteryzavańnia, a taksama pryładździe da pryhatavańnia zakvasu.

Syravarni — heta pradpryjemstvy, u katorych vyrablajucca syry dziela pradaży ci jnakšaha ŭviadzieńnia ŭ abarot. Syravarnia, u katoraj vyrablajucca syry praznačanyja da spažyćcia ŭ stanie śviežym abo syry z tvarahu, pavinna mieć prynamsia try pamiaščeńni; syravarnia, jakaja vyrablaje syry vymahajučyja bolš času dziela daśpiavańnia, pavinna mieć prynamsia čatyry pamiaščeńni; syravarnia, u katoraj ŭžyvajecca małako padstajovaje pavinna mieć asobnaje pamiaščeńnie dziela padstojaŭ. Akramia taho syravarnia pavinna mieć prynamsia: vahu abo mierku na pryjmanaje małako, małačarskaje sita z filtram, pryładździe dziela aznačeńnia jakaści i kłustaści małaka, syravarski cekar; pry vyrabie syroŭ z paźniejšym daśpiavańniem patrebnaj: pryładździe na proby fermentacyjnyja i probnuju reduktazu, dy pryładździe na saleńnie i dahlad syroŭ.

Ŭrešcie što da techničnych kiraŭnikoŭ paasobnych vidaŭ małačarskich pradpryjemstvaŭ (žlivalniaŭ, małačarniaŭ, śmietančarniaŭ i syravarniaŭ), dyk pavinny jany mieć adpaviednaje teoretyčnaje i praktyčnaje pryhatavańnie. Tyja z kiraŭnikoŭ, jakija ŭžo pracavali ŭ dniom 1 listapada 1936 h., ale vymahanaha pryhatavańnia nia mieli, pavinny jaho dapoŭnić najpaźniej da 1 lipnia 1939 h., h. zn. za dva z pałovaj hady.

Hety zakon nie abaviazvaje ŭ pryvatnych małačarniach, kali jany pierarablajuć tolki małako adnaho haspadara i nia bolš: 300 litraŭ u dzień u Bielastoččynie, abo 200 litraŭ u Vilenščynie, Navahradčynie i Paleśsi.



Ab biespracentnych kredytach

Kasy biespracentnych pazyčak. Vialiki mi farmalnaściami abstaŭlenaje ŭ nas haspadarčaje žyćcio na asnovach kooperatyŭnych znachodzić sabie vychad u formach inšych. Majem tut naŭviecie halinu drobnaha kredytu, jaki ŭ apošnja hady davoli ražvivajecca ŭ formie „Kasaŭ Biespracentnych Pazyčak“. Ci hetaja forma lepšaja za kooperatyŭnuju, tymčasam skazać nia možna. Bo ŭ viedama, što hetkija „Kasy“ paŭstavali i pierad tym, jak byli znojdzieny formy kredytu kooperatyŭnaha. Jak-by tam nia było, faktam siahoŭnia jość, što biespracentnyja kasy na našych ziemiach davoli pašyrajucca. U 1934 h. ich było: u Biełastoččynie i Vilenščynie — pa 64 ŭ kožnaj, u Navahradžynie — 29, a na Paleśsi — 39. Siaredniaja pazyčka ŭ takoj kašie 100 (sto) złotaŭ.

Dokaz heta, što aficyjalnaja ŭ nas kooperacyja siahoŭnia nie zdavalaje ŭžo patrebaŭ nizoŭ i jany šukajuć vychadu sami.

Kab tolki i hetych samadapamohavych paryvaŭ nie zamarazili ściudzionyja abojmy niaprošanaŭ apieki.

Polskaja Centralnaja Kasa Biespracentnaha Kredytu, jak arhanizacyjnaja centrala, paŭstała ŭ Varšavie sioleta ŭletku. Pavodle začvierdžanaha statutu, zadaŭniem hetaj Centr. Kasy jość pomač pry zasnoŭvaŭni i viadzieŭni biespasiarednich Kas Biespracentnaha Kredytu (pa wioskach i haradoch) i davaŭnie pazyčak hetym Kasam. Asobam fizyčnym (pasobnym haspadarom) Centralnaja Kasa pazyčak nie daje. Z dasiulešniaj pracy Centralnaj Kasy treba zaznačyć pierad usim apracavaŭnie i začvierdžaŭnie ŭ dziaŭžaŭnych uladaŭ prykladnaha statutu dla Kas Biespracentnaha Kredytu, čym značna skaračvajecca ciapier usia pracedura lehalizacyi Kasaŭ. Aprača statutu, Centr. Kasa taksama ŭžo apracavała, wydała i na žadaŭnie arhanizacyjnych Kamitetaŭ rasylaŭje instrukcyi, a ŭ chutkim časie maje wydać drukam tak-ža rehulamin Kas i ŭzory rachunkovaści.

Adres Centralnaj Kasy: Warszawa, ul Miodowa 7—5.

Сельская гаспадарка.

Не марнуйце гною!

Толькі цёмны чалавек кажа, што грошы ў гаспадарцы — гэта ўсё. Зусім ня ўсё! Патрэбна йшчэ сьветлая, разумная галава, без якой няведама колькі грошаў можна за кароткі час «выкінуць у балота» і быць жабраком.

Але марнатраўцам ёсьць ня толькі той, хто неабдуманна выкідае грошы: марнатраўцам ёсьць і той, хто сьведама, або нават і з завіненай нясьведамасьці марнуе час і іншае гаспадарскае дабро, якое магло-б павялічыць даходнасьць з гаспадаркі. Гэткім часта марнаваным гаспадарскім дабром ёсьць гной, без каторага наша глеба ня родзіць.

Слушна наракаем сягоння, што штучныя гнаі не па кішані нашаму гаспадару. Але ці-ж не марнуецца ў нашых гаспадарках гной натуральны, гэты гной найлепшага гатунку? Так, марнуецца! Досыць заглянуць у дажджысты восенскі дзень у панадворак першага лепшага гаспадара, каб там пабачыць адно з двух зьявішчаў: або вада з панадворка ці вуліцы падплывае ў хлёў і вымочывае (выпаласківае) гной, або наадварот, гнойная жывка выцякае залацістымі ручайкамі з хлява і марнуецца. І адно і другое ёсьць вялікай стратай у гаспадарцы. Стратай таксама ёсьць, калі ў хлёў дастаецца вада праз страху. Дзеля гэтага трэба безадкладна:

а) уздоўж падмуроўкі даць раўкі, каторымі адплывала-б уся дажджавая вада;

б) недапусьціць, каб выплывала гнойная жывка з хлява;

в) паправіць усе працякаючыя стрэхі.

А далей — трэба аглянуцца, ці не марнуецца ў гаспадарцы штосьці, што на добры лад мусіла-б даваць вялікую карысьць. Маю тут на ўвазе ладжаньне кампостаў, аб якіх „Самапомач“ ня раз ужо пісала і якія з усякіх гаспадарскіх адпадкаў вытвараюць вельмі цэнны гной.

Дзеля нястачы месца, ня буду тут апісываць, як такі кампост закладаць*). Зазначу толькі, што на кампаставаньне між іншым трэба выкарыстаць паскrobкі з бітых дарог і асадны іл з ставой і сажалак. Аб гэтым апошнім трэба памятаць асабліва цяпер, увосені, бо гэта дае вельмі цэнны матар'ял на кампост, а спускаць сажалкі як раз цяпер пара. Трэба пры гэтым толькі добра памятаць, што сьвежа вывезены з сажалак іл ня можа быць ужыты безпасярэдна на гнаеньне, бо ў ім часта бываюць труючыя для расьліны складнікі жалеза і гэтак званы кіслы гумус (перагной). Дзеля гэтага такі іл лепш нават за сьвежа не кампаставаць, а вывезьці яго на сухое месца, каб абсох, перамерз і тады толькі скомпаставаць у перамешку з вапнай.

Так ці гэтак іл з сажалак можа быць вельмі добрым матар'ялам на атрыманьне гною. Выкарыстаць яго ў гаспадарцы трэба канешна, а пачынаць гэту работу трэба ўвосені.

С. Я—віч.


*) Глядзі аб гэтым: „Ziemlarobskaja čytanka“ inž. A. Klimoviča č. 1, na bač. 18.

Конь патрабуе дагляду.

Мыліўся-б той вельмі, хто думаў бы, што жывёла живе толькі пашай і пойлай. Гэтага мала. Патрэбна йшчэ, як кажуць, „душа“ гаспадарова, патрэбен ягоны дагляд. Вымагае гэтага кожная жывёла, а асабліва жывёла так чуткая, як конь.

Пакуль продкі каня дзіка гулялі па непраглядных сыяпах, датуль яны самі сабе ўсё патрэбнае здабывалі й помачы ад нікога не патрабавалі. Калі-ж чалавек каня асвоіў, змушаючы яго жыць у варунках ненатуральных, дык гэты конь у некаторых выпадках стаўся незарадным, аддадзеным на ласку гаспадара. Гэта незараднасьць асабліва кідаецца ў вочы пры ўтрыманьні ў здравым стане ўсяе скуры жывёлы і ейных-жа ног, асабліва капытоў. Дзікі конь, жывучы вольна ў прыродзе, сам чысьціў сваю скуру аб чыстую траву, пакаторай качаўся, і аб густое вецце дрэваў. Той-жа конь не патрабаваў выхільца і ламаць ног па „культурных“ камяністых дарогах, вольна пасучыся па роўным „прыродным асфальце“ — палёх і лугох. Усё гэта змянілася, калі чалавек замкнуў каня ў цёмны, не заўсёды чысты хлеў: тут здароўе каня сталася залежным ад чалавека, каторы, на няшчасьце, далёка не заўсёды разумее свае перад жывёлай абавязкі, памятаючы толькі аб правах. Аб гэтых абавязках чалавека мы тут і скажам колькі слоў, ды і то толькі што да ўтрыманьня ў парадку скуры і капытоў.


Скура каня ня ёсьць нечым непрадышным, сплашным: яе можна скарэй параўнаць да нейкага густога рэшата. Праз дробныя дзірачкі гэтага „рэшата“ — скуры адбываюцца дзьве важныя чыннасьці: конь праз іх дышае і выдзяляе пот. І адно й другое вымагае, каб скура была чыстай. Калі-ж яна чыстай ня ёсьць, дык жывёла, можна сказаць, задыхаецца. Пот-жа, ня могучы натуральным парадкам выйсці праз скуру на-



Прыладзьдзе да чышчэньня скуры: 1. шчотка валасяная, 2. шчотка драцяная, 3. грэбень да расчэсываньня грызы і хваста.

верх, творыць з пылам і гразёй брыдкія гумы — азнакі хвараблівага стану жывёлы.


Дзеля ўсяго гэтага гаспадар гадавельнік мусіць старацца ўтрымаць скуру жывёлы чыстай, чысьцячы яе прынамся раз у дзень (лепш раніцай і ўвечары) пры помачы вехця з чыстай саломы, а да гэтага: драцянай шчоткай (толькі дзеля саскрабаньня прысохлага гною), валасянай шчоткай і дзераўляным грэбнем, дзеля расчэсываньня грывы і хваста. Няможна пры гэтым забыцца і аб конскіх вачах, якія што дня трэба выціраць чыстай палатніной. Штодня таксама трэба выцерці трапкай і падхвосьце.



Прыладзьдзе да дагляду капыта: 4. напільнік (рашпля), 5. нож.

Незраўнана больш скамплікаванай прадстаўляецца справа дагляду конскіх ног, а лепш сказаць — капытоў, якія справядліва называюцца падставай каня. Вартасьць конскага капыта недацэньваецца найчасцей дзеля таго, што гэтага капыта чалавек у цэласьці ня бача, маючы прад сабой толькі рагавы быццям башмак, у каторым увесь капыт бывае схаваным. За шмат заняло-б месца й часу гаварыць тут аб усіх складовых частках капыта. Таму агранічымся толькі да сьцьверджаньня, што якасьць капыта залежа ад формы раговага башмака і ад якасьці самога рогу, з якога гэты башмак складаецца.

Што датыча формы раговага башмака конскага капыта, дык ён бывае ўнізе круглым на нагах пярэдніх і нязначна сьцісненым з бакоў — на нагах задніх. Рог башмака абыймае капыт з бакоў і сыспаду.



Пастаноўка конскай нагі: 6. капыт правільна абрэзаны, 7. абрэзваньне капыта, 8. капыт за высокі (стромкі), 9. капыт за мяккі (нізкі), 10. капыт нармальны.

Расьце рог бязупынна зверху (ад г. зв. каронкі) ўніз, ператвараючыся ўнізе ў масу больш-менш цьвёрдую, няжывую. Гэту ад-

жыўшую часьць капытнага рогу трэба стала і што 6—8 тыдняў абрэзваць, пачынаючы гэта рабіць ужо ў поўгадавага жарабяці. Да абразаньня служаць асобныя нажы, а да згладжываньня — напільнікі (рашп-лі). Раговы башмак капыта вельмі кволы і яго трэба старанна даглядаць асабліва тады, калі конь пачынае хадзіць па цвёрдых дарогах. У гэтым часе недагледжаны капыт каня часта псуецца на ўсё ягонае жыццё.

У чым-жа павінен выяўляцца гэты дагляд?

Коротка кажучы: у правільным каваньні і ў чыстым утрыманьні нагі. Справа добрага каваньня каня гэта пытаньне само для сябе вельмі абшырнае і ў нашых варунках блізу ўсецэла залежа ад сумленнасьці і ўмеласьці каваля. Пагаворым аб гэтым іншым разам. Тут-жа прыпомнім аб тым, што залежа ад кожнага гадаўца каня: аб чыстым утрыманьні конскіх ног.

З сказанага вышэй аб якасьці капыта можна думаць, што капыт будзе найчасцей добрым тады, калі будзе здаровым ягоны раговы башмак. Здароўю-ж гэтага рогу вельмі шкодзіць аммоніак, які выдзяляецца з гною, асабліва калі ён мяшаецца з рознай гразёй асеўшай на гэтым-жа капыце. А калі гэта так, дык і лек супроць такой небяспекі вельмі просты: трэба конскія капыты што дзень па працы старацца вычысьціць, абмыць, да суха выцерці і трымаць на сухой падсыціцы. Ня можна аднак мыць капытоў каня сагрэтага — трэба пачакаць — бо можа тады здарыцца ахврат.

Іншай урэшце ёсьць яшчэ справай сухі, крохкі рог капыта. Гэта ўжо ёсьць свомасьць прыродная, якую чалавек часта нясьведама павялічвае няўмелым лячэньнем: мазаньнем рознымі шмарами (дзёгцям, воскам) і клустасьцямі, якія да рогу недапускаюць вогкасьці і таму яшчэ больш яго сушаць. Вот-жа ў гэтых крохкіх капытах трэба канешна ўціраць адну толькі клустасьць, лянолін, якая атрымоўваецца з авечай воўны і якая адзіная мае тую свомасьць, што ўпівае ў сябе вогкасьць, а тым самым робіць капыт пружным, элястычным. Капыт прад тым трэба старанна і насуха вычысьціць, пасля намазаць лянолінам і пры канцы ўціраць гэты лянолін у рог капыта чыстай суконкай аж да суха. Паўтараецца гэта штодзень праз 6—7 тыдняў.

А. К.

ГРАМАДЗЯНЕ! Прысылайце адказы на пытаньні замешчаныя ў афтыкуле „Як далей быць?“ у № 10 «Самапомачы», найпазней да 10 сьнежня сёлета!

РЭДАКЦЫЯ.

Раньняе цялё гадаваць найлепш.

З кожнага цяляці можна выгадаваць карову. Але практыка паступовых гаспадароў паказапа, што найлепш гадаваць цялё з познавосенскага і рана-зімовага цяленьня (месяцы: кастрычнік—сьнежань). У гэту пару народжанае цялё, калі толькі мае прасторнае сьветлае, цёплае і сухое памяшчэньне, дык праз зіму на гэтулькі вырасьце, што з раньняй вясны ўжо можа йсьці на пашу разам з усей скацінай. Да таго-ж гаспадар і гаспадыня ўзімку маюць больш часу і могуць лепш дагледзіць племянае цялё. А старанны дагляд цяляці зараз ад першага дня жыцьця і пасья прабываньне яго на вольным паветры на пасьбішчы — гэта варунак удачы кожнай гадоўлі.

Але вернемся назад і зазначым колькі важнейшых мамэнтаў з гадаваньня цяляці:

Родзіцца цялё слабым. Першае, што ёсьць канешным, гэта падсунуць яго пад матку, каб аблізала. А калі гэтага рабіць яна не сьпяшаецца, дык цялё трэба пасыпаць вотрубамі — паможа.

Скрозь і кругом у нас прынята, што праз першыя тыдні цялё соіцца пад каровай і шмат для каго будзе хіба вялікім дзівам, калі сказаць, што найлепш адстаўляць цялё ад каровы зразу ад першага дня. Пэўна-ж, гадаваньне цяляці „пад каровай“ шмат каму выдаецца выгаднейшым, лягчэйшым, але мае яно й свае нявыгоды: ніколі няведама, ці карова мае досыць малака для цяляці, ці мала. Цялё, якое сьсе само, раз можа перассацца і тады цяжка хварэе, а іншы раз тое-ж цялё галадуе. Кармленьне цяляці пад каровай заўсяды азначае страту малака, а для самага цяляці гэтакі спосаб кармленьня вельмі шкодны і тым, што цялё, ссучы пад маткай, перагібаецца ў хрыбце і часта калечыцца на ўсё жыццё. А калі прыйдзе час адлучаньня такога цяляці ад маткі, дык яго адвучыць цяжэй, чым можна было гэта зрабіць зразу пасья нараджэньня, калі цялё да ссаньня зусім ня прывыкала. Апрача пералічаных, ёсьць яшчэ шмат іншых прычын, дзеля якіх выгадней адлучаць цялё ад маткі адразу пасья нараджэньня. Трэба толькі пры выдываньню малака і пры кармленьні цяляці захаваць чыстату і дакладна прытрымлівацца сталага часу, у каторы цялё корміцца. Гэта ёсьць варунак канешны, а ад чыстаты таксама залежа і якасьць малочных прадуктаў.

Дзеля апаражненьня нованароджанага цяляці ад г. зв. „смаккі“, канешным ёсьць малозіва. Таму ня добра робяць тыя, што малозіва ад цяляці „адкрадаюць“.

Усюды там, дзе цялё соіцца пад каровай, трэба па кожным саенні выдываць карову да чыста.

Пры адстаўленьні цяляці зараз пасья нараджэньня важнай ёсьць рэчай устанавіць,

колькі гэта цялё патрабуе пойлы і як часта яе даваць.

Вот-жа правілам павінна быць, каб цялё напівалася да сыта, гэта знача, каб ягонья бакі выраўняліся, але ня ўвыпукляліся. Што да частасці паення, дык тут правіла такое: наагул лепш даваць порцыі меншыя, але часцей. Пры гэтым: чым цялё маладзейшае, тым часцей мусіць даставаць пойлу. Практычна гэта выглядае так: паіць цялё цёплым малаком адразу пасля кожнага даення: г. зн. тры разы ўдзень. А апрача таго паіць цялё каля гадзіны 9-ай рана і 3-й па абедзе малаком падагрэтым да цяпліні малака сьвежа-надоенага, г. зн. больш-менш 33° Ц.

Да трох тыдняў цялё мусіць атрымоўваць поўна-сытнае малако. На трэцім тыдні можна поўнае малако мяшаць напалову з падагрэтым чыстым малаком спад цэнтрафугі, з дамешкай варанай заціркі з ляннога макуха, або мукі ячменнай ці пшанічнай. Гэту пойлу, калі хапае малака, можна даваць праз усю зіму, аж пакуль цялё пойдзе вясной на пасьбішча. На 5-тым і 6-тым тыдні цялё пачынае ўжо есці добрае салодка-мурожнае сена ды канюшыну, а па двух месяцах такому цяляці можна ўжо даваць і пашу: дзьве жмені сечкі, колькі сырых, на тоненькія лісткі парэзаных бульбін з мучной абсыпкай.

Знакам правільнага ўзгадаваньня цяляці ёсць ягонья вясёласць, ахвота да пашы і гладкасьць поўсьці.

Пры ўсім гэтым ня можна забывацца, што добрае ўзгадаваньне цяляці залежа ад стараннасьці ды добрага й лагоднага абходжаньня з ім гаспадара, ці наагул тэй асобы, якая цялём апякуецца.

А. К.

Жыды купляюць зямлю.

Польскія газэты паведамляюць, што на самых толькі абшарах заселеных беларусамі ў Польшчы жыды гаспадараць сягонья ўжо больш як на 50.000 га. З гэтага блізу палавіна абшару належыць мае да жыдоў на ўласнасьць, рэшта — ў арэндзе. Найбольш жыдоўскіх земляробскіх гаспадарак ёсць у Сьвянцяншчыне — 385. Далей ідуць раёны ў такім парадку: Троцкі — 343, Ашмянскі — 324, Тургельскі — 276, Ваўкавыскі — 265, Беляконьскі — 262, Мёрскі — 252, Лідзкі — 234, Слоніўскі — 231, Глыбоцкі — 182, Варнянскі — 161, Браслаўскі — 134, Вялейскі — 76, Кальварыйскі — 67, Радунскі — 53, Дуброўскі — 42, Падвіленскі (г.зв. „Вялікая Вільня“) — 30 і г.д.

За сьцісласьць гэтых лічбаў адказнасьці не бяром. Але сам факт пераходу зямлі ў нашым Краі ў рукі жыдоўскія — як і наагул у чужыя — трэба ўважаць з пункту гледжаньня адвечнага беларускага жыхара нашых зямель за вельмі небясьпечны. Вёска наша й так задыхаецца ад беззямельля. А тут ей спад носу ўцякае зямля ў рукі чужыя. Супроць гэтае небясьпекі не паможа ніякае раздуваньне ненавісьці да каго-б там ня бы-

Як трымацца ў хваробах сэрца?

Штотраз часцей здараюцца выпадкі „наглай (раптоўнай) сьмерці“. Найчасцей прычынай гэтага бывае хвароба сэрца, якая астаецца звычайна пасля розных заразных хвароб, як тыфус, грыпа, а так жа бывае рэзультатам лёгкамыснага жыцьця і празмернага ўжываньня спорту. Пачынаецца хвароба памалу і аб'яўляецца лекарам найчасцей выпадкова, пры лекаваньні хвароб іншых. Праявы трывалай хваробы гэта розныя шмэры, якія паўстаюць з кепскага замыканьня сэрцовых каморак, а так жа набракненьне ног — рук ды цяжкое дыханьне.

Лекаваньне сэрцовых хваробаў ня ёсць лёгкай, але ня ёсць і безнадзейным. Больш таго: калі хворы ўздабудзецца на рэгулярнае жыцьцё, будзе дбаць аб адпаведную страву й рэгулярнае штодзённае апаражненьне, дык пажыве даўгія гады ў добрым самапачуцьці. Хто пры гэтым парадзіцца ў лекара спэцыяліста і ягонья рады стасаваць будзе ў жыцьці — вельмі добра. Заўсяды аднак удача такога лекаваньня будзе залежыць ад таго, як хворы патрапіць ашчаджаць сілу сэрца: гэта ёсць найтанейшы і найдаступнейшы лек. Дзеля гэтага:

1. Трэба рэгулярна пераплятаць духоўны й фізычны перажываньні з адпачынкам і сном.

2. Ніколі ня можна перацягваць струны перамучаньня.

3. Бяздзейнасьць духоўная й фізычная шкодзіць асабліва людзям цяжкім, лянiвым, маючым нахiл да празмернага піцьця й яды.

4. Хлопаты ўсякія маюць уплыў на завапненьне жылаў і аслабленьне сэрца. Таму хворы на сэрца павiнен навучыцца глядзець на сучасныя здарэньні так, як быццам яны мелі-б мець месца нейдзе й далёкай мiнуўшчыне.

5. У памешканьні павiнна быць заўсяды досыць добрага сухога й чыстага паветра. Гэтым самым шкодна для хворага на сэрца памешканьне сырое, у сутэрэнах, а таксама памешканьне над скляпамі (паграбамі). Памешканьне на высокіх паверхх шкоднае тым, што змушае хворага часта хадзіць па сходах.

6. Ня можна радзіць хвораму на сэрца, каб меў памешканьне ў горах вышэйшых за 500 мэтраў над морам. Таксама небясьпечны для такога хворага: прабываньне над морам і язда караблём і аэраплянам.

7. Урэшце хворы на сэрца павiнен: а) агранічыць час свайго прабываньня на сонцы, б) высьцерагацца празмернага піцьця і яды, в) агранічыць курэньне наагул і станоўча ня курыць нашча і прад сном, г) не насіць цеснай адзежы.

Др. Э. В.

ло. Выхад згэтуль можа быць толькі ў асьвеце — школьнай і пазашкольнай — і ў неадкладным гуртаваньні нашага сялянства ў свае беларускія арганізацыі. Чакаць няможна!

PČALARSTVA

Pierachoŭvańnie vaščyn zimoju i zabiešpiačeńnie pčalarskich pryładaŭ.

U staroj systemie pčalarskaj haspadarki vosk i vaščyna byli adnym z važnych praduktaŭ dachodnaści bortnika. I ničoha dziŭnaha. Starašvieckaja haspadarka viała da adnaho: łamańnia ŭ vasiennim sezonie pčalinaj budoŭli, ništažeńnia amal usiaje mazolnaje pracy mnohatysiačnaj siamji. Heta časta jšče bačym i siańnia. Masu vyrezanych plastroŭ z piarhoju, časta i z čeram dy pčołami, staŭlali ŭ sahanie ŭ piečy i hetkim čynam „fabrykavaŭsia“ miod i vosk. Peŭna ŭ, pradukcyja vosku ŭ hetkaj prymityŭnaj pčalarskaj haspadarcy jość kudy bolšaju, čym u haspadarcy racyjanalnej, dzie haloŭny nacisk kładziecca na pradukcyju miodu. I susim pravilna. Pradukcyja vosku za-leža ad šmatlikich umovaŭ pčalinaje siamji, ad siły pnia, temperatury ŭnutry i navonki hniazda, ad miery padadzienaje jeży. Vučonyja pčalary savieckija (Karabloŭ) i polskija (O. Čynka) dakazali, što na vypradukavańnie adnaho kilohrama vosku pčoły žyjadajuć 32 klhr. miodu. Razumiejućy tak vysokuju vartaść vosku ŭ paraŭnańni z miodam, haspadarny bortnik budzie staracca vyrablać vosku jak najmieniš. Heta adnak možna pravieści tolki ŭ vulloch ramovych i pry tasavańni štučnaje vaščyny (vuzy). Nie aznačaje heta zusim, što ŭ racyjanalnej haspadarcy byccam vosku całkom niama. I tut pry aščadnaj dy ŭmiełaj haspadarcy možna na sobskija patreby pčalnika vytvaryć dosyć vosku. Tre' tolki koźnuju kryšynku tak cennaha matarjału zbirać dy składać u adumysłovyja sudziny, a z hetaha možna budzie papoŭnić našyja patreby.

Dalej, u pastupovaj pčalarskaj haspadarcy tre' źmianiać hniazdo što 4—5 hadoŭ; vykidajućy vaščyny staryja, čornyja, jakija nie prapuskajuć soniečnych kasulaŭ. Takija vaščyny nia možna pakidać u vulli. Usilenaja dziejnaść matki ŭ čas sezonu abyjmie i hetyja vaščyny, a novaje pakaleńnie, vyrastaje ŭ ciasnych čarkach pakryŭlenaje vaščyny, degenerujecca (vy-radžajecca) i rasa pčoł što hod nistažeje. Hetkija vaščyny bortnik pavinien u sezonie źmianić novymi, šviežymi. Ciapier, u vosieni, kali jość bolš svabodnaha času, treba prystupić da pieratopki starych vaščynaŭ i inšych abłomkaŭ, kab zimoju nie zmarnavalisia. Pierataplajecca vaščyna ŭ adumysłovych sudzinach i vyžymajecca ŭ adumysłovych presach (ciskoch).

Zapasnyja ramki z dobrej vaščynaj heta kapitał pčalara. Dyk tre' ŭ zimovy čas hetkija plastry jak najstarańniej ahledzić, kab nie sapsavalisia. Plastry patočanyja matylicaj treba pieratapić na vosk i pierarabić na vuzu. Zapasnyja vaščyny treba pierachoŭvać staranna ŭ ščylnych šafach ci skryniach, kab nie dastałasja matylica. Nadstaŭki Dana Blatta najlepš stavić adnu na druhuju, prykryvajućy

znizu i vierchu specyjalnymi dnami. Možna tak-ža prykryvać i hazetnaj papieraj — matylica nia lubić šviežaje drukarskaje chvarby. Tak zabiašpiečanyja vaščyny (plastry) z prybližeńniem viasny treba niekalki разоŭ zdezynfekavać (ačyścić) dymam palenaje sierki, ci kamfory.

Plastry z miodam, praznačany da viesnavoj padkormki, taksama patrabujuć apieki. Miod, jak viedama, upivaje z pavietra vadzianuju paru. Dziela hetaha ramki z miodam staŭlajem u suchoje, z niaźmiennaj temperaturaj miesca.

Tak zabiašpiečany, dobra pašyty miod moža šmieła stajać niascukravany aŭ da viasny. Matylica zakładae svaje hniozdy i ražvivajecca tolki ŭ takich plastoch, dzie jość reštki miodu abo kašulki rasplodu. U čystych i suchich vaščynach jana nie viadziecca.

Aprača konservacyi plastroŭ, treba, pakul jašče ciopla, źviarnuć uvahu na ston našych vulloŭ, jakija pry dobrej konservacyi stajać siarednie da 20 hadoŭ, a pry nijakaj — nia bolš vašmioch. Dyk u cioplyja vasiennija dni treba admalavać ich alejnymi chvarbami, pazakitoŭvać usie dziiry i ščeliny. Taksama pakryć treba streški matarjałam adpornym na hnil. Najlepšym matarjałam žyjałajecca cynkavaja blacha.

Inšyja pryłady pčalarskaj haspadarki treba taksama dobra na zimu zakonservavać. Maju tut na dumcy miadahonki i sudziny na miod. Miadahonka žyjałajecca adnej z važniejšych i daražejšych pryładaŭ našaje pracy. Na zimu stavim jaje dobra ačyščanuju ad irży i miodu ŭ suchoje miesca. Metalovyja častki treba dobra pamazać vazelinaju abo inšym šmaram. Bočki i inšyja sudziny praznačanyja na miod, dobra asušvajem i navonki malujem haračym pokastam, kab byli adpornyja na źmienu syraści pavietra i ŭdziaržali svaju cełaść. Miod u bočkach scukravany staŭlajem u suchija miascy biaz čužoha zapachu. Dymniki, skrabački, filtry i sietki treba ačyścić ad usiakaha brudu, častki dzieraŭlanyja pamalavać, metalovyja abciahnuć tonka alivaj abo vazelinaj.

Ciapier tak-ža vielmi adpaviedni čas da vyrabu novych vulloŭ. Ab hetym nia treba du-mać, a prystupajućy da pracy, vybrac najlepšy typ vulla i staracca, kab u pčalniku byli ŭsie vulli adnej systemy. Takim standartnym vul-lom žyjałajecca ŭ Amerycy, ZSSR, Niamieččynie i Bielarusi vullej Dadana-Blatta. Z hetaj systemaj zaznajomicca pavinien koźny bielaru-ski pčalar.

Urešcie vasiennija šviaty vykarystać treba na adviedvańnie susiednich pčalnikoŭ i na hutarki ab pčalarskich spravach — imknučysia da pčalarskaje bielaruskaje aŭhanizacyi.

V. Papucevič.

ГАСПАДАРСКАЯ ХРОНІКА

Новы закон аб зямельным падатку. У „Dz. U.“ № 85 з'явілася распараджэнне Прэзідэнта аб зямельным („грунтавым“) падатку. Распараджэнне гэта ўходзіць у сілу ад дня 1 студня 1937 г. і на нашых землях прадбачыць падатак ад 19 грашоў да 10 зл. 46 гр. за кожны гектар, залежна ад катэгорыі грунту. Апрача таго, хто плаціць гэткага падатку больш за 110 зл. ад грунтоў паложаных у граніцах аднаго павету, таму далічвацца будзе йшчэ гэтак званы падатак прагрэсыўны — ад 10 да 100 працэнтаў. І наадварот, платнікі найменшага(?) падатку маюць атрымоўваць палёгкі ад 20 да 50 працэнтаў.

Да зямельнага падатку дзяржаўнага („паньствовага“) будзе далучацца йшчэ ад 50 да 75 прац. як падатак самаўрадавы (гмінны і інш.). Так-жа ў залежнасці ад дзяржаўнага зямельнага падатку будзе вызначацца падатак дадатковы („выручавчы“) і розныя складкі ў натуре (шарваркі, ссыпкі і інш.).

Ад дзяржаўнага зямельнага падатку на стала звольнены: 1. дзікія няўжыткі, 2. грунты ўжываныя для бездаходных заняццяў: навуковых, школьных, вайсковых, рэлігійных (могілкі, цэвінтары). Часова звольнены ад дзяржаўнага зямельнага падатку: 1. некаторыя вёскі скамасаваныя — на 3 гады, 2. загаспадараваныя няўжыткі — на 5 гадоў, 3. лясы „ахронныя“ — ад 1.I.1938 г., 4. няўжыткі засаджаныя лесам — ад 30 да 50 гадоў.

Стан жывёлагадоўлі ў Віленшчыне. Ад двух гадоў у нашай земляробскай гаспадарцы даецца заўважыць пераход ад збавжывай гаспадаркі да жывёлагадоўлі. У выніку гэтага даецца заўважыць раз-большы, іншы раз меншы прырост жывёлы за апошнія гады. Выразна гэта відаць у наступнай табліцы, састаўленай паводле гадоў, ад 1934 да 1.VII.1936 г. для чатырох галоўных гатункаў жывёлы. Лічбы пад кожным годам: 1-я азначае абсалютны лік у тысячах штук, а другая — 0/00 ў адношанні да стану 1934 г.

Гады	1934		1935		1936*)	
Жывёла	Лік абсал. у т. шт.	Лік у проц.	Лік абсал. у т. шт.	Лік у проц.	Лік абсал. у т. шт.	Лік у проц.
Коні	199.5	—	197.6	100	203.9	103.1
Скаціна	435.0	100	470.7	108.2	493.1	113.3
Авечкі	457.5	100	506.1	110.6	565.9	123.7
Сьвіні	278.9	100	341.1	122.5	416.4	150.0

Што да асобных паветаў, дык лік коняў найбольш павялічыўся ў паветах: Дзісенскім

і Маладэчанскім; скаціны і авечак — у Вялейскім і Постаўскім; сьвіней — у Сьвянцянскім, Постаўскім, Браслаўскім і Вялейскім.

Усяго ў Польшчы на дзень 1.VII.1936 г. было: коняў — 3.023 тыс. шт. (найбольш на Валыні), скаціны — 10.167 тыс. шт. (найбольш у Львоўскім ваяв.), сьвіней — 7.055 тыс. шт. (найбольш у Люблінскім ваяв.), авечак — 3.020 тыс. шт. (найбольш у Віленскім ваяв.), козаў — 378 тыс. шт. (найбольш у Пазнанскім ваяв.).

Прадаж жывёлы на вагу. Выйшла новае распараджэнне, якое загадвае прадаваць усякую жывёлу, жывую і бітую, толькі на вагу на тых рынках, дзе ёсць адумаславая вага. Абавязак такога важання ляжыць на тэй асобе, якая прадае жывёлу. Ад абавязку важання звольнены: сысуны, парасяты, ягняты, а так-жа жывёла акалечаная, якую трудна даставіць да вагі.

Пры продажы жывёлы на бітую вагу трэба разумець: а) у скаціны й авечак — астуджаную тушу, бяз крыві, скуры й галавы, нутранасьцяў, пярэдніх ног абрэзаных у надкапытных суставах і задніх ног абрэзаных у суставе скакавым; б) у сьвіней бітай вагай разумеецца туша бяз крыві, шчаціны, языка, нутранасьці; ныркі-ж і сёла каля нырак заўсёды лічыцца да тушы.

Абніжэнне дзяржаўнага падатку ад мяса на абшары Віленшчыны. Наваградчыны, Беласточчыны Палесься і Валыні абвешчана Прэзідэнцкім дэкрэтам (D.U. № 84, 5.XI.36). Паводле гэтага дэкрэту, пачынаючы ад дня 19 лістапада 1936 г., устанаўляюцца гэтакія падаткі ад убою: ад адной штукі скаціны — 1 зл. 50 гр., ад аднаго цяляці — 25 гр., ад адной сьвіні — 75 грашоў.

Вываз індыкоў. У палове лістапада пачаўся вываз выкармленых індыкоў. З кругоў купецкіх перасьцерагаюць, каб гаспадары і скупшчыкі вывозных індыкоў ня звязывалі ім крыльляў, бо гэта псуе гатунак мяса, а тым самым зьбівае ўдол і цану за яго. У Беласточчыне сарганізаваны ўжо спецыяльныя таргі (згоны) на індычы тавар.

Лекарскіх зёлак на абшары Віленшчыны і Наваградчыны з 1935 г. было сабрана 650.000 кілёграмаў. З гэтага каля 300.000 кілёграмаў было вывезена за граніцу, каля 250.000 кілёграмаў было прададзена краёвым аптэкам і фармацэўтычным фабрыкам і каля 100.000 кілёграмаў асталося ў запасе на 1936 г. — Нашы землі, як ведама, вельмі багатыя на зёлкі і з гэтага яны знамяняюць толькі ў Польшчы, але і далёка за граніцай.

Мэліорацыя і комасацыя ў Ашмяншчыне. За мінулы сёлетні сезон (лета) на абшары Ашмянскага павету было асушана цалком 700 гектараў балот, якія абняты плянам адначаснай комасацыі (пераходу на хутары). Пры гэтым было выкапана 8 кілёметраў ка-

*) да 1.VII.1936 году.

Дробныя рады.

Як перахоўваць яйкі зімой. 1. Зусім сьвежыя яйкі складаюцца ў скрынках драўляных або ў гліняных гаршкох, перасыпаюцца пластом мякіны, тоўчаным вуглём (з дрэва), попелам, або звычайнай кухоннай соляй. Яйкі мусяць быць уложаны так, каб не датыкаліся адно да другога. Наверх насыпаецца прынамся на 5 см. грубіні гэнага ж „перасыпнага матар’ялу“. Перахоўваць трэба ў месцы зімным, але забяспечаным ад марозу.

2) Літр нягашанай (паленай) вапны распусьціць у 10 літрах вады. У гэтым разчыне мачаць сьвежа зьнесеныя, але ўжо астыўшыя яйкі і выносіць на паветра, каб як найхутчэй абсохлі. Паўтарыць гэту работу трэба чатыры разы і трымаць яйкі ў месцы зімным, але недаступным для марозу. Трэба аднак зазначыць, што гэтакія яйкі не надаюцца варыць на суха, бо іх шкарлупка лопае ў гарачай вадзе.

3) Яшчэ адзін спосаб — пры помачы вадзянога шкла (можна дастаць у аптэцы). Яйкі зложаныя ў шчыльную пасудзіну заліваюцца разчынай вадзянога шкла ў вадзе. На 2 часткі вады бяром 1 частку вадзянога шкла. Смак і якасьць яйка не зьмяняецца.

Да ўсіх гэтых спосабаў трэба браць добрыя яйкі, якія пазнаём гэтак: у кубку вады распускаем дзьве лыжкі звычайнай солі і пачарзе пускаем туды яйкі: яйкі, якія патонуць аж на дно ёсьць найлепшымі і надаюцца для перахову; яйкі, каторыя плываюць на версе, або патанулі толькі да паловы

налаў і равоў, агульная кубатура (абыймо) каторых выносіць 21.000 кубічных мэтраў.

Хлапоты з лёнам. Аб ніклых рэзультатах лянной акцыі даведваемся з мэморыялу Віленскага Ляннога Т-ва: прывоз з заграціцы ў Польш бавоўны і юты ад 1933 г. замест паменшыцца, павялічваецца, забіраючы на гэта ў 1935 г. аж 115 мільёнаў златаў. У гэты-ж час Польшч заплаціла 6.750.000 зл. за прывезеную з заграціцы юту і 80.000.000 зл. за стужа прывезеную воўну. Пададзеныя лічбы выразна паказваюць, што з лянной гаспадаркай у Польшчы і далей неак няцікава, хоць на словах усё быццам добра й складна.

Прырода-паляўнічы рэзэрват у Замошшы, Дзісенскага пав. Глыбоцкі Аддзел Краязнаўчага Т-ва пачаў стараньні аб утварэньні ў лясах Замошшаўскага двара на абшары 1.500 га прырода-паляўнічага рэзэрвату. Крок гэты мотывуецца тым, што на р. Чэрніцы знаходзяцца гнёзды баброў, ды што на гэтым жа абшары спатыкаюцца ў невялікім ліку ласі, а так-жа некаторыя рэдкія расьліны, якіх няма ў іншых мясцох краю.

вы кубка, на перахоў не надаюцца, трэба іх як найскарэй спажываць.

Каб не ржавела. Добры гаспадар сочыць за тым, каб ягоная жалезная гаспадарская снасьць праз зіму не ржавела. Ёсьць на гэта ня мала спосабаў. Найтанейшым аднак і найдаступнейшым ёсьць хіба спосаб наступны: з паленай (нягашанай) вапны робіцца густы раствор, каторым і націраюцца, старанна прад тым ад балота, іржы і ад пылу ачышчаныя, немаляваныя жалезныя сучасткі гаспадарскай снасьці, як паліцы і нарогі ад плугоў і сохаў, зубы ад баронаў і г.д. Зразумелая рэч, што гэтак вапнай намазаныя жалезныя сучасткі гаспадарскай снасьці павінны стаяць у суху, бо дождж і сьнег вапну змыў-бы, а снасьць ад гэтага пакрылася-б іржой.

Сырая капуста як лякарства. Нямецкі доктар Рэмэр праз доўгі час дасьледжаў уплыў розных лякарстваў на хворых рэўматыкаў і „ўдушлівых“ (дыхавіца, астма). Ён заўважыў, што ім найлепш памагала звычайная квашаная сырая капуста. І ён радзіць хворым на гэтыя хваробы зьдаць штодзень па 1 фунту сырой капусты. Толькі хворы спачатку мусіць прызвычайвацца ад малых колькасьцяў спажываньня капусты. Доктар Рэмэр гэтым спосабам многа хворых вылечыў ад роўматызму і дыхавіцы.

Карасіна як лякарства. У Турцыі ўжо даўно народ ужывае карасіну як лякарства проціў усялякіх хвароб у суставах. Хворыя часткі цела націраюцца штодзень карасінай і боль па нейкім часе перастае. Гэтай справай зацікавіўся адзін турэцкі доктар і з вялікім паводжаньнем праз 40 гадоў лячыў карасінай хворых на рэўматызм. Хворыя мясцы ён загадываў націраць ропай карасіны (гэта не ачышчаная карасіна) і хворыя выздараўлівалі.

Піснае малако і сьмяротнасьць дзяцей. Новы рэктар Віленскага Унівэрсытэту, праф. Якавіцкі, апіраючыся на доказы доц. Шульца, у уступной сьлетняй лекцыі між іншым заявіў, што малачарскі промысел ёсьць пасярэдняй прычынай узросту сьмяротнасьці дзяцей. У Пазнаншчыне, у якой малачарскі промысел вельмі разьвіты, сьмяротнасьць дзяцей даходзіць да 13.3 прац., тады як у Віленшчыне, дзе промысел малачарскі толькі пачынае разьвівацца, працэнт гэтай сьмяротнасьці выносіць толькі 10.2. Тлумачыцца гэта быццам тым, што ў Пазнаншчыне ўсё малако йдзе ў малачарні і дзеці кормяцца там толькі малаком посным, спад цэнтрыфугі, тады як у Віленшчыне дзеці дастаюць малако поўнае.

Ёсьць гэта яшчэ адзін доказ, што поснае малако павінна быць толькі пашай для жывёлы: людзі, а асабліва дзеці павінны карміцца малаком поўным.

Chłapoty haspadyń u vosieni.

Chaču padzialicca z haspadyniami, svaimi praktyčnymi radami praz „Samapomač“, bo my, biełaruskija žančyny, svajho časapisu nia majem. Dyk budziem karystacca choć maleńkim kutočkam pryśviečanym dla žančyn u „Samapomačy“ i čas ad času budziem dzialicca svaimi dumkami.

Uvosieni haspadynia musie usio toje, što sabrała z pola i z aharodaŭ, razlažyć razumna, kab chapila na cely hod prakarmić siamju i žyviolu.

Jak zmałociać zbožža i ūsio źbiaruć z aharodaŭ, dyk treba vyrachavać, kolki treba usiakich praduktaŭ na pražyćcio siamji i žyvioly na miesiac, a tady budzie lahčej vyrachavać zapatrebavańnie na cely hod.

Paradkavańnie miasa.

Naša haspadynia stolki maje trudoŭ pakul vyhaduje jakoje-niebudź švinčanio, a jak vyhaduje, dyk pašla maje chłapoty, jak jaho sparadkavać, kab jano było smačnaje i tryvalaje. Ciapier para na miasa ci lepš — na saleńnie jaho. Nikoli nia možna salić miasa ciopla-je, treba abaviazkava, kab jano aстыла. Pašla treba adabrać šynki, łapatki, palandvicy, skaby i pryhatavać sol i roznyja dadatki

Kolki užyvać soli, — zaleža ad vieku i vahi zakolataj štuki. Kali parsruk daje 80 kg. miasa, dyk treba 1 kg. soli na kožnyja 25 kg. miasa, a kali miasa majem 100 kg., dyk tady treba 1 kg. soli na 22 kg. miasa; pry 120—150 kg. miasa dajecca 1 kg. soli na kožnyja 20 kg. miasa, a pry vyžej 150 kg. miasa dajecca 1 kg. soli na kožnyja 18 kg. miasa. Na kožny 1 kg. soli ličycca 1 deka saletry, 8 deka cukru, 1 deka piercu prostaha, 5 gr. babkovaha listru, 3 gr. kalandry, 5 gr. piercu anhielskaha 5 gr. hvaždzyki i hałoŭku časnaku. Miasa treba razlažyć na stale, abo na vialikaj načoŭcy. Spačatku nacirajecca jano saletraj z małoj damieškaj cukru, a sol miašajecca z usimi dadatkami i taksama ūcirajecca ū miasa.

Sudzinu praznačanju da saleńnia treba staranna vymyć i vysušyć i tady tolki składać miasa.

Na dno treba składać šynki, a pašla usia-kuju drabiazu. Šynki da kaści treba parazrazać, kab lepš mahła tudy dajsci sol. Najlepiej sa-lic u bočcy, abo ū cebry, dziela taho, što možna pałažyć denka i kamień. Hetak pryhatava- naje miasa treba, kab pastajała ū ciopłym miescy dla razpuščeńnia soli, a pašla nakryć denkam, nacisnuć kamieniem i vynieści na miesca zimnoje. Šynka musić salicca 6 tyd- niaŭ, a palandvica — 6 dzion, bačok — 15 dzion.

Š. M.

Усячына.

Куды падзеліся Белавескія зубры? Прад вайной у Белавескай пушчы было многа на ўвесь сьвет слаўных зьвяроў — белавескіх зуброў, далёкіх продкаў і сваякоў нашае скаціны. Сягоньня ў гэтай-жа пушчы ёсьць усяго 13 зуброў, з якіх чы- стай крыві белавескіх ёсьць толькі дзьве каро- вы; рэшта — прывезеныя з Каўказу. Каб ня зьвёўся род нашых зуброў, дырэкцыя казённых лясоў выме- няла летась з Швэцыі двух зуброў — стаднякаў, якія быццам паходзяць беспасярэдна з Белавежы: пеха- той у Швэцыю яны хіба-ж не дасталіся. Гэтак выпад- кова даведваемся, як растрасаецца наша народнае дабро па ўсім сьвеце.

75 гадоў тэлефону. 26 кастрычніка сёл. мінула 75 гадоў ад таго часу, калі ў 1861 г. нямецкі вучоны фізык Піліп Райс першы раз гаварыў праз тэлефон, каторы ён сам і выдумаў. — Тэлефонам ся- гоньня карыстаецца ўвесь культурны сьвет. Нашы блізкія суседзі Латышы, Эстонцы, Фіны маюць тэле- фоны блізу ў кожнай хаце, бо і цана за гэткае карыстаньне там дастасавана да гаспадарскіх магчы- масьцяў мясцовага жыхарства.

У Польшчы тэлефоны ўсцяж рахуюцца, мож- на сказаць, прадметам збытку: карыстаньне ім вель- мі дарагое і таму мала хто на гэта можа пазволіць. На гэткай дарагоўлі зарабляе вялікія сумы акцыйная тэлефонічная супалка, якая вядзе сваё прадпрыем- ства на выгодных для сябе правах манаполію. А што гэтыя „правы“ сапраўды выгодныя, відаць з таго, што ад часу, калі гэты манаполь быў заведзены (у 1927 г.) і да 1934 г. даход гэтай супалкі выносіў 24 (дваццаць чатыры) мільёны златаў.

Гора муча, гора й вуча. Далёка на поўначы ёсьць востраў Ісландыя, т. зв. „лядавая зямля“, бо амаль ня ўся пакрыта лёдам.

Насельніцтва 100 тысяч займаецца пераважна рыбалоўствам і гадоўляй скаціны.

Вялікай іхняй бядой ёсьць нястача апалу, бо ня маюць сваіх ані лясоў, ані вугля, а дзякуючы нізкай тэмпературы ўжываюць апалу шмат, які мусяць пры- возіць з Эўропы


Але ў Ісландыі ёсьць крыніцы гарачай вады (кіпятку), якія паўстаюць ад вульканаў бесперарыўна выбухаючых з глыбіні зямлі. Вось Ісландцы і хочуць выкарыстаць гэты вечны кіпяткок для аграваньня па- мешканьняў такім спосабам: пабудуюць вялікія тру- бы, абкручаныя асбэставым палатном, каб не пра- пускалі цяпла, і гэтак кіпяткок правядуць у месцы, сёлы, і будуць гэтак аграваць паасобныя памешкань- ні. Мала гэтага: ісландцы хочуць пусьціць трубы гу- стой сеткай і на поле, каб агрэць і паверхню зямлі. Яны вераць, што на агрэтай так зямлі будзе можна садзіць бульбу, сеяць жыта, ячмень і інш. расьліны, каторыя не ўдаваліся дагэтуль з прычыны кароткага і зімнага лета.

Італьянцы-ж цяпло свайго вулькана Вэзувія хо- чуць запрагчы ў матары розных фабрычных машын.

Хто і колькі спажывае яёк? Яёк гэ- та вельмі цэнны спажывецкі прадукт. Дзея гэтага, прыглядаючыся і раўнуючы лік спажываных яёк у па- асобных краях, можна да некаторай меры сабе прад- ставіць, як хто дбае аб сваё аджыўленьне. І так:

Найбольш яёк спажываюць жыхары Канады (у Паўн. Амэрыцы): на аднаго жыхара выпадае там у год аж 340 штук яёк. Далей, на кожнага жыхара: Ірляндыі выпадае 266 яёк, Злучаных Штатаў Паўноч- най Амэрыкі — 250, Бэльгіі — 212, Голяндыі — 200, Англіі і Даніі — па 143, Швайцарыі — 129, Нямец- чыны — 118, Норвэгіі — 106, Гішпаніі — 96, Чэхасла- ваччыны — 94, Аўстрыі і Баўгарыі — па 86, Польш- чы — 72 яйкі.

Падобна стаіць справа і з лікам курэй у па- асобных краях: калі ў Польшчы на аднаго жыхара выпадае сярэдне 1.6 курыцы (крыху больш як паўта- ры), дык у такой Ірляндыі ды Канадзе выпадае курэй на аднаго жыхара аж 6 штук.



Pierasyłka .apłačana ryčaltam.

